

Veb portalların işinin təşkili və idarə olunması təcrübəsi haqqında

Ə.M.Qurbanova

AMEA İnformasiya Texnologiyaları İnstitutu

Hal-hazırda dünyada cəmiyyətin və ayrı-ayrı fəndlərin informasiya tələbatını ödəmək məqsədilə yaranmış açıq informasiya fəzاسında Azərbaycan elminin layiqli təmsil oluna bilməsi baxımından yaradılan www.science.gov.az portalı AMEA və ümumiyyətlə, respublikanın elmi ictimaiyyəti üçün mühüm əhəmiyyət kəsb edir. Internet şəbəkəsində AMEA-nın fəaliyyəti haqqında belə bir milli informasiya resursunun olması Azərbaycan elminin nailiyyətlərinin dünya elmi informasiya fəzасında tanınmasına geniş imkan yaratmışdır.

www.science.gov.az portalı AMEA-nın strukturuna uyğun olaraq ierarxik struktura malik olub, ayrı-ayrı veb-səhifələrdən ibarətdir. Portal ümumi həcmi təxminən 18Gb olan 10000 fayldan ibarətdir. Bu fayllar AMEA-nın Rəyasət Heyəti, elmi müəssisə və təşkilatlarının strukturu, AMEA-nın həqiqi və müxbir üzvlərinin, institut və təşkilatlarında fəaliyyət göstərən elmlər doktorlarının elmi fəaliyyəti haqqında informasiyanı eks etdirir. Portalda AMEA-nın yaranma tarixi, Nizamnaməsi və rəsmi sənədləri, sabiq prezidentləri, fəxri üzvləri, AMEA-da nəşr olunan bütün dövri elmi jurnallar haqqında məlumat, güclü axtarış imkanlarına malik "Fotoqalereya" bölməsi, digər mühüm dövlət və dünya elmi məkanının müxtəlif sahələrinə aid saytlara istinadlar da öz eksini tapmışdır. Portalda AMEA və bütövlükdə respublika elmi ictimai mühitində keçirilən tədbirlər haqqında məlumatları özündə eks etdirən "Xəbərlər" bölməsi də fəaliyyət göstərir. www.science.gov.az portalının işinin yüksək səviyyədə təşkili və idarəolunması AMEA İnformasiya Texnologiyaları İnstitutunda yaradılmış programçılar, dizaynerlər, tərcüməçilər, veb-müxbirlər, fotomüxbirlər, operatorlardan ibarət xüsusi sektor tərəfindən həyata keçirilir.

Portal müşayiət olunur, informasiya təzələnir, təkmilləşdirilir, genişləndirilir, fasıləsiz istismar olunur. Belə ki, hər il AMEA-da həyata keçirilən struktur dəyişiklikləri ilə əlaqədar institut və

təşkilatlara aid olan məlumatlar özləri tərəfindən yoxlanılır və dəyişikliklər operativ olaraq üç dildə portalda yerinə yetirilir.

AMEA-nın Rəyasət Heyəti, institut və təşkilatlarında, eləcə də respublikada elm sahəsində keçirilən tədbirlərdən şəkillər çəkilir və məlumat əldə edilir. Bu məlumat operativ olaraq işlənilir, rus və ingilis dillərinə tərcümə olunur və tədbirdən çəkilən şəkillərlə birlikdə portalda yerləşdirilir. Tədbirlərdən çəkilən fotosəkillər işlənilir, tədbirin tarixi, adı və onları təyin edən açar sözlər “Fotoqalereya” informasiya-axtarış sisteminə daxil edilir. Bu sistem böyük informasiya bazasına və güclü axtarış imkanlarına malikdir. Eyni zamanda, dünya elmi məkanında baş verən yeniliklər də portalda öz əksini tapır.

AMEA RH-ın qərarları, əməkdaşlıq etdiyi beynəlxalq elmi təşkilatların loqoları portalda yerləşdirilir. Portala edilən müraciətlərin statistikası aparılır.

Bu gün www.science.gov.az portalının inkişaf səviyyəsi o həddə çatmışdır ki, dünya elmi istimaiyyəti Azərbaycan elminin bütün sferalarını əhatə edən tədqiqat istiqamətləri, elmi-tədqiqat işləri, yeniliklər, elmi potensialının nailiyətləri, beynəlxalq layihələrdə iştirakı haqqında informasiyanı məhz bu portalın vasitəsilə əldə edirlər. Dünya elmi məkanında xüsusi yer tutan portal müxtəlif yerli və beynəlxalq müsabiqələrdə iştirak edir. Portal Rabitə və İnformasiya Texnologiyaları Nazirliyi və BMT İnkışaf Proqramının keyfiyyətli e-kontentləri seçmək və Azərbaycanda yeni media vasitələrinin inkişafı üzrə yaradıcılıq və yeniliyi dəstəkləmək məqsədilə 8 nominasiya üzrə həyata keçirilən «AZERBAIJAN E-CONTENT AWARD 2005» müsabiqəsində “e-elm” nominasiyası üzrə qalib müəyyən olunmuşdur.

www.science.gov.az portalının yüksək səviyyədə daimi istismarı həyata keçirilir, portal ən yeni texniki və program təminatlarından istifadə edilməklə inkişaf etdirilir, genişləndirilir və mükəmməlləşdirilir. Portala AzScienceNet şəbəkəsinin hosting xidmətinin göstərilməsi nəzərdə tutulur.